

Konferenza dwar il-Futur tal-Ewropa: Involviment maċ-ċittadini fil-kostruzzjoni ta' Ewropa aktar reżiljenti



Il-Presidenti Sassoli u von der Leyen u l-PM Costa ffirman id-Dikjarazzjoni fl-awla plenarja tal-Parlament.

Il-President tal-PE, Sassoli, il-Prim Ministru tal-Portugall Costa, u l-President tal-Kummissjoni von der Leyen iffirman Dikjarazzjoni Kongunta dwar il-Konferenza dwar il-Futur tal-Ewropa.

Dan iwitti t-triq għat-tnedija ta' sensiela ta' dibattiti u diskussionijiet li jippermettu lin-nies minn kull rokna tal-Ewropa jikkondividu l-ideat tagħhom biex jgħinu fit-tiswir tal-ġejjeni tal-Ewropa.

Il-President Sassoli qal: "Illum huwa jum ta' bidu ġdid għall-Unjoni Ewropea u għaċ-ċittadini kollha Ewropej. Il-Konferenza dwar il-Ġejjeni tal-Ewropa se tkun opportunità unika għaċ-ċittadini kollha Ewropej kif ukoll għas-soċjetà civili tagħna li ssawwar il-futur tal-Ewropa, proġett komuni għal demokrazija Ewropea li taħdem. Nappellaw lilkom il-koll li tersqu 'i quddiem biex tipparteċipaw billi ssemmgħu leħinkom fil-kostruzzjoni ta' dik li għandha tkun l-Ewropa ta' għada, dik li se tkun l-Ewropa TAGħKOM."

Il-Prim Ministro Costa qal: "It-tlaqqiġi tal-Konferenza dwar il-Ġejjeni tal-Ewropa huwa messaġġ ta' fiduċja u tama għall-futur li rridu nibagħtu lill-Ewropej. Fiduċja li aħna se jirnexxielna negħiblu l-pandemija u l-kriżi; tama li flimkien se nibnu Ewropa futura li tkun ġusta, ekoloġika u digitali."

Il-President von der Leyen qalet: "Illum qed nistiednu lill-Ewropej kollha biex isemm għu leħinhom. Biex jgħidu liema Ewropa jridu li jgħixu fiha, biex isawruha u jgħaqqu l-isforzi tagħhom biex jgħinuna nibnuha. L-aspettattivi taċ-ċittadini huma ċari: iridu li jgħidu tagħhom fejn jidħol il-futur tal-Ewropa, dwar kwistjonijiet li jaftetwaw l-hajnej. Il-wegħda tagħna llum hija daqstant ieħor ċara: se nisimgħu. Imbagħad, se naġixxu."

Il-Konferenza tistabbilixxi għaliha nnifisha l-għan li tagħti liċ-ċittadini rwol akbar fit-tfassil tal-politiki u l-ambizzjonijiet tal-UE, b'mod li ttejjeb ir-reżiljenza tal-Unjoni għall-kriżi, kemm jekk tkun relatata mal-ekonomija kif ukoll mas-saħħha. Se toħloq forum pubbliku ġdid għal dibattitu miftuh, inkluživ, trasparenti u strutturat mal-Ewropej dwar il-kwistjonijiet li huma importanti għalihom u li jaftetwaw il-ħajja tagħhom ta' kuljum.

Id-Dikjarazzjoni Kongunta tagħti lista mhux eżawrjenti ta' temi possibbi għall-Konferenza. Isemmi s-saħħha, it-tibdil fil-klima, il-ġustizzja soċjali, it-trasformazzjoni digħiġi, ir-rwol tal-UE fid-dinja, u kif jistgħu jissaħħu l-proċessi demokratici li jirregolaw l-UE. Dawn is-suġġetti jaqblu mal-prioritajiet ġenerali tal-UE u l-kwistjonijiet imqajma miċ-ċittadini fl-istħarriġ tal-opinjoni pubblika. Fl-ahħar, ikunu č-ċittadini parteċipanti li jiddeċiedu liema suġġetti ser tiddiskuti l-Konferenza.

Il-passi li jmiss

Il-Konferenza hija taħt l-awtorità tat-tliet istituzzjonijiet li jmexxu dan l-isforz, rappreżentati mill-Presidenti tagħhom, li jaġixxu bħala l-Presidenza Kongunta tagħha. Dalwaqt se jiġi kkostitvit Bord Eżekuttiv, li jkun jirrappreżenta b'mod ugħalli t-tliet istituzzjonijiet, bil-Parlamenti nazzjonali jkollhom status ta' osservatur. Il-Bord Eżekuttiv se jissorvelja l-ħidmiet tal-Konferenza, u jħejji llaqgħat tal-Plenarja tal-Konferenza, inkluż il-kontributi taċ-ċittadini u s-segwit tagħhom.

Sfond

Id-Dikjarazzjoni Kongunta tistabbilixxi l-ambitu, l-istruttura, l-objettivi u l-principji tal-Konferenza.

Hija tistabbilixxi l-kuntest li fih jistgħu jsiru attivitajiet immexxija miċ-ċittadini, li jiġu organizzati flimkien bejn is-soċjetà civili u l-partijiet interessati fil-livelli kollha, il-Parlamenti nazzjonali u reġjonali, il-Kumitat tar-Reġjuni, il-Kumitat Ekonomiku u Soċjali, l-imsieħba soċjali u d-dinja akademika. Il-parteċipazzjoni tagħhom fil-proċess hija essenzjali, biex jiġu żgurati l-usa'

involviment u involviment.

Il-Konferenza ser tuża diversi formati, inkluż dak digitali, u fejn possibbli, anki formati fiziċi, fir-ripett tar-regoli tal-COVID. Se jkun hemm pjattaforma digitali multilingwi interattiva li se tippermetti liċ-ċittadini u lill-partijiet ikkonċernati jressqu l-ideat tagħhom online, u li tgħinhom jipparteċipaw jew jorganizzaw avvenimenti.

Il-pjattaforma, u l-avvenimenti kollha organizzati taħt l-awspici tal-Konferenza għandhom ikunu bbażati fuq il-prinċipji tal-inklužività, il-ftuħ u t-trasparenza, b'rispett għall-privatezza u r-regoli tal-UE dwar il-protezzjoni tad-data. Il-panels taċ-Ċittadini Ewropej organizzati fil-livell Ewropew għandhom jixxandru, u s-sottomissjonijiet online kollha għandhom jiġu ppubblikati.

Il-Konferenza hija mistiedna tasal għal dawk il-konklużjonijiet li jipprovdu gwida għad-direzzjoni futura tal-Ewropa.

Għal aktar informazzjoni

[Konferenza dwar il-Futur tal-Ewropa](#)

[Id-Dikjarazzjoni konġunta dwar il-Konferenza dwar il-Futur tal-Ewropa](#)

[Il-Konferenza dwar il-GeVjeni tal-Ewropa - pożizzjoni riveduta tal-Kunsill \(it-3 ta' Frar 2021\)](#)

[Il-Komunikazzjoni tal-Kummissjoni dwar il-Konferenza dwar il-Futur tal-Ewropa \(it-22 ta' Jannar 2020\)](#)

[Il-Pożizzjoni tal-Parlament Ewropew dwar il-Konferenza dwar il-Futur tal-Ewropa \(il-15 ta' Jannar 2020\)](#)

Kuntatti

Roberto CUILLO

Spokesperson of the President

Portavoce del Presidente

📞 (+32) 2 28 32494 (BXL)

📞 (+33) 3 881 72340 (STR)

📱 (+32) 470 89 25 92

✉️ roberto.cuillo@europarl.europa.eu

Jaume DUCH GUILLOT

EP Spokesperson and Director General for Communication

📞 (+32) 2 28 43000 (BXL)

📞 (+33) 3 881 74705 (STR)

📱 (+32) 496 59 94 76

✉️ jaume.duch@europarl.europa.eu



Servizz ta' l-Istampa, Direttorat Ĝenerali għall-Komunikazzjoni

Parlament Ewropew - Spokesperson: Jaume Duch Guillot

Numru tas-'switchboard' (32-2) 28 33000